

पंजाब केसरी

नकली डीएपी खाद को लेकर चल रहा किसानों का धरना खत्म, सोनी बीज भंडार से दोबारा लिए गए

सैंपल



घरौंडा(विवेक राणा): शहर में स्थित सोनी बीज भंडार शुरू से अपनी डीएपी खाद को विवादों में रहा है। जिसको लेकर जिला प्रशासन ने एक्शन लिया है। लेबोरेटरी जांच में डीएपी खाद के सैंपल पास होने के बाद प्रशासन ने रिपोर्ट को सही ठहराया है। हालांकि किसानों ने जांच रिपोर्ट पर सवाल उठाए थे और इसे मानने से इंकार किया था। किसानों के अड़ियल रुख के बाद प्रशासन ने इस मामले में कार्रवाई करते हुए पुलिस की मौजूदगी में सोनी बीज भंडार की दुकान को खुलवा दिया।

करीब दो सप्ताह चले डीएपी खाद के विवाद में आखिरकार किसानों की मांग पर दोबारा सैंपलिंग हुई। एसडीएम और डीएसपी की मौजूदगी में खाद में सैंपल लेकर जांच के लिए फरीदाबाद सेंट्रल लैब में भेजे गए।

डीएपी खाद की गुणवत्ता को लेकर चल रहा किसानों का धरना जिला प्रशासन के निर्देशों के बाद समाप्त हो गया। कृषि विभाग द्वारा करवाई गई खाद की जांच रिपोर्ट सही आने के बाद भी किसान धरने पर अड़े हुए थे। शुक्रवार को एसडीएम अदिति और डीएसपी संदीप सिंह पुलिस बल के साथ मौके पर पहुंचे और किसानों की मांग के अनुसार खाद के कट्टे से दोबारा सैंपल लिए गए। इसके बाद किसानों ने अपना धरना खत्म कर दिया। वहीं कुछ

किसान खाद विक्रेता के पक्ष में भी नजर आए। जिन्होंने कहा कि उन्होंने जो खाद लिया था वह खेतों में सही मिला है।

Source: <https://haryana.punjabkesari.in/haryana/news/farmers--strike-over-fake-dap-fertilizer-ends-1902103>